

ڈاکٹر صادق تقویٰ کے (فلاسفے)

تذہیبوں اور دور، جناب منظور احسن عباسی

شیعہ سنی اتحاد

ایران کے بلند پایہ شیعہ عالم اور مفکر کی طرف سے چند تجاویز

شیعہ سنی نزاع جتنا گہرا ہے، حقائق کے اعتبار سے اتنا ہی سطحی ہے، کیونکہ شیعہ دوستوں نے اپنے مزعمات کی بنیاد جن امور پر رکھی ہے وہ علمی کم، جذباتی زیادہ ہیں، اس لیے اگر حقیقت پسندی سے کام لیا جائے تو نزاع کی سطحی بھول بھلیوں سے چھٹکارا مل سکتا ہے۔

اس موضوع پر ایران کے ایک اہل علم شیعہ فاضل نے ایک رسالہ تحریر فرمایا ہے جو قابل مطالعہ ہے، جناب منظور احسن عباسی مدظلہ کو اللہ تعالیٰ جزائے خیر دے کر انھوں نے اردو میں اس کی تلخیص پیش کر کے ملی وحدت کے ملاحظیوں نے اسے چند تجاویز پیش فرمائی ہیں۔ جس کے لیے ادارہ مرصوف کا شکر گزار ہے۔

(ادارہ)

علمت اسلامیہ کے دو مشہور فرقوں سنی اور شیعہ کے درمیان جو باہمی مناقشات ہیں ان کو دور کرنے کی ایک عام خواہش ہر فرد مسلم کے دل میں موجزن ہے۔ دونوں فرقوں کے زعماء نے اس کے لیے جو کوششیں کی ہیں ان میں تہران کے مشہور شیعہ عالم ڈاکٹر صادق تقویٰ کا ایک مختصر رسالہ موسومہ "مآزین مذہب حقہ جعفری" جو چند سال پیشتر ایران سے شائع ہوا ہے راقم الحروف کے خیال میں نہایت قابل توجہ ہے۔

شیعہ سنی کا اختلاف۔ انھوں نے اس رسالے میں دونوں فرقوں کے درمیان اختلاف کا ذریعہ صرف سنیوں کو نہیں بلکہ دونوں فرقوں کے علماء کو ٹھہرایا ہے۔ چنانچہ ان کی تحریر کا اگر بغور مطالعہ

کہا جائے تو ظاہر ہوگا کہ انھوں نے شیعہ علماء پر زیادہ الزام عائد کیا ہے اور باہمی اتحاد و اتفاق کے لیے جو تبادیل پیش فرمائی ہیں ان کا دُورے سخن بیشتر علمائے شیعہ کی جانب ہے۔

مذہب جعفری - آغاز کتاب میں انھوں نے اتباع کتاب و سنت کو مذہب اسلام کی اساس قرار دیا ہے اور بتایا ہے کہ مذہب جعفری مذہب حق ہے کیونکہ اس کی بنیاد بھی کتاب و سنت پر ہے۔ اس کے ثبوت میں انھوں نے آنحضرت صلی اللہ علیہ وسلم کی یہ حدیث پیش کی ہے کہ:

"لوگو! میں تم میں دو چیزیں چھوڑ کر جا رہا ہوں جب تک تم اسے اپنانے رہو گے گمراہ نہ ہو گے ایک چیز کتاب اللہ اور دوسری سنت رسول اللہ (ترجمہ) اس کے بعد رسول اللہ کا یہ ارشاد نقل کیا ہے کہ:

"میں دو عیش بہا جو ہر تم میں چھوڑ کر جا رہا ہوں ایک کتاب اللہ اور دوسرا میری عمرت"

لیکن اس حدیث میں لفظ "عمرت" کے جو معنی شیعہ اصحاب نے سنیہ اسلام کے کتبہ اور ان کی فصل کے کیے ہیں ڈاکٹر صاحب اس کو درست نہیں سمجھتے۔ بلکہ ان کے خیال میں یہ حدیث یا تو موضوع ہے اور یا پھر "عمرت" کا مفہوم حضور کی سنت یا حقیقی معنوں میں قرآن کی تبلیغ کرنے والے ہیں جس میں حضرت علیؑ، حضور اکرم صلی اللہ علیہ وسلم کی اولاد، ان کے اصحاب اور صالح اہل قبیلہ سب شامل ہیں۔ اس کی دلیل یہ وہی ہے کہ سنیہ اسلام کی اولاد زہدینہ نہ تھی اور ان کی صاحبزادیاں حضرت فاطمہؑ کی اور حضرت علیؑ کی اولاد پر منحصر نہیں ہیں پھر یہ بھی ہے کہ کتاب و سنت کے دو معیاروں کو اسلام کے جملہ مسلمانوں نے تسلیم کیا ہے۔ لہذا یہی باہمی اتحاد کا وسیلہ اولین ہے۔

کتاب و سنت کے مطالب - مطالب کتاب و سنت کی تعیین و تحقیق کے بارے میں ان کی رائے مختصراً یہ ہے کہ قرآن حکیم میں کچھ مطالب مفصل ہیں اور کچھ مجمل ہیں۔ جو باتیں تفصیل کے ساتھ مذکور ہیں وہ اعتقادی مسائل ہیں۔ تمام مسلمانوں کو اس پر قائم رہنا چاہیے۔ اور جن مسائل میں فکر و نظر کی ضرورت ہے ایسے فکری مسائل کو احادیث صحیحہ کی روشنی میں متعین کرنا چاہیے۔ نیز ایسے عقائد جن کا ثبوت قرآن حکیم کی قطعی دلیلوں سے نہ ہو ان کو نظر انداز کر دینا چاہیے (اس سے شاید ان کا مطلب یہ ہے کہ فریقین کو ایسے مسائل سے قمع نہ کرنا چاہیے) تاکہ مسلمانوں کا ذہنی بوجھ ہلکا ہو جائے۔

سنت کی تین قسمیں - تحقیق و تعیین سنت کے باب میں انھوں نے بتایا ہے کہ اس کی تین قسمیں

۱۔ مولا مالک سے اس روایت کی ہر سند میں شیعہ راوی ہیں یا متہم بالکذب، بدس اور جہول راویوں کی بھرمار ہے۔ زبیدی

ہیں۔ ایک عرفی ذکر قرآن میں اس کا ذکر نہیں ہے لیکن عام طور پر لوگ اس پر عمل پیرا جتھے۔ مثلاً وہ نجاستیں جن کا ذکر قرآن میں نہیں ہے چنانچہ خون اور نشہ آور شراب کے سوا تمام نجاستیں عرفی ہیں۔ اس باب میں اہل اسلام کے درمیان بہت کم اختلاف ہے۔

دوسری قسم وہ ہے جو مسلمانوں کا عام دستور العمل تھا مثلاً نماز کی رکعتیں اور اس کا مفہوم۔ آغاز اسلام سے یہ طریق اب تک مسلمانوں کا دستور عمل ہے۔ ان میں جو اختلافات بعد میں ہوئے ہیں ان کو تاریخ کی دوسری تحقیق کر کے دور کیا جاسکتا ہے۔

تیسری قسم میں ایسے مسائل ہیں جن کی ضرورت برسوں، ہینوں میں کبھی کبھی پڑتی ہے۔ مثلاً زکوٰۃ اور خون بہا کی مقدار میں تعین، ان امور میں جو اختلافات ہیں وہ بے حقیقت ہیں اور باسانی دور کیے جاسکتے ہیں۔

ان کے علاوہ تحقیق و تشبیت سنت کے لیے ڈاکٹر صاحب نے عقل و فراست سے کام لینے کی اہمیت پر بھی زور دیا ہے۔ لیکن چونکہ ہر شخص اپنے آپ کو غفلت تصور کرتا ہے اور دنیا معاملات میں خود راہی سے خرابی پیدا ہوتی ہے اس لیے انہوں نے قرآنی ارشادات کے مطابق ارباب عقل و فہم کو باہمی مشورہ سے تصفیہ معاملات کی تاکید کی ہے اور اس پر اظہارِ انوس کیا ہے کہ ملتِ اسلامیہ کے مختلف المسالک علماء نے اس طرف خاطر خواہ توجہ مبذول نہیں فرمائی۔

شیعی سنی روایات۔ اس سلسلہ میں خصوصیت کے ساتھ شیعہ علماء کی توجہ حضرت علی رضی اللہ عنہ کے خطبہ ۲۰ (بج البلاغہ) کی طرف مبذول کرائی گئی ہے جس میں حضرت مدوح نے غیر یقینی، محض خیال اور خود ساختہ (یا موضوع) روایات پر دھوکا کرنے سے منع فرمایا ہے۔ یہی مضمون بعینہہ اصول کافی میں امام جعفر صادق سے منقول ہے۔

اس کے بعد ڈاکٹر موصوف نے علماء شیعہ پر الزام لگایا ہے کہ حضرت علی کرم اللہ وجہہ کی اتباع کا دعویٰ کرنے کے باوجود انہوں نے سنیوں کی طرح ظنی، غیر یقینی اور خود ساختہ روایات پر بھروسہ کیا جو صریحاً قرآن اور تصریحات ائمہ شیعہ کے خلاف ہے۔ انہوں نے تاریخی پس منظر

میں مثلاً عزیمت اور رخصت کا فرق تصور کر لینا یا کم از کم اسے علمی اور تحقیقی زاویہ نگاہ کا اختلاف تصور کر کے اسے برداشت کرنا۔ زبیدی نے باہمی مشورہ کو مفید ہے لیکن ہر معاملہ میں آسان نہیں ہے صحیح یہ ہے کہ دستِ ظنون اور برداشت سے کام لینا ہی راہِ عافیت ہے۔ ۱۲۰ زبیدی

میں محدثین اہل سنت والجماعت؛ زہری، مالک بن انس، ابو حنیفہ، محمد بن ادریس شافعی، دارقطنی، ابو داؤد فارسی، احمد بن حنبل، مسلم نیشاپوری، بخاری، ابن ماجہ، ترمذی، ترمذی اور نسائی خراسانی کے مجموعہ احادیث پر تنقید کی ہے اور بتایا ہے کہ ان میں ہزاروں احادیث قرآن کے خلاف ہیں۔ لیکن ایسے امور کی نشاندہی ہمیں فرمائی کہ سنیوں نے قرآن کے خلاف کس حدیث کو اپنے مسلک یا مذہب کی بنیاد قرار دیا ہے۔ اس کے برخلاف علمائے شیعہ کے اس طرز عمل پر افسوس کا اظہار کیا ہے کہ انھوں نے سنیوں کے مندرجہ بالا بارہ مجموعوں سے قرآن کے خلاف ناقابل یقین روایات کو اختیار کر کے ان کے راویوں کے نام بدل دئیے اور ایسے اشخاص کے نام شامل کر دیئے جن کا وجود ہی یا تو سرے سے معلوم نہیں ہے اور یا ان کی ثقاہت جہول ہے تاکہ اگر کوئی سنی اس سے انکار کرے تو وہ کہہ سکیں کہ یہ روایت تمھاری کتابوں میں بھی ہے۔

شیعہ کتب روایات پر تنقید۔ ان کتابوں میں ایک مجموعہ اصول و فروع کافی ہے جو شیخ کلینی متوفی ۲۲۸ھ کی تالیف اور موجودہ مذہب کا سب سے پہلا مجموعہ روایات حدیث ہے۔ اس کے باب میں علامہ تقی کی رائے یہ ہے کہ اس کتاب میں واضح طور پر قرآن کے خلاف اور صریحاً غلط مسائل درج ہیں اور دونوں کتابیں (اصول و فروع) حضرت علی اور امام جعفر صادق کا رہنما سے مستدام اور اہل سنت کی کتب احادیث کی طرح مشکوک ہیں۔ اس کتاب کی بابت کہا جاتا ہے کہ اس کے مسائل امام جعفر صادق کے چار سو نیا گروہوں نے امام موسیٰ سے سن کر محفوظ کیے ہیں۔ اور بعض کہتے ہیں کہ یہ مسائل چار سو ائمہ شیعہ کے ارشادات کا مجموعہ ہیں۔ علامہ تقی نے دونوں خیالات کی تردید کی ہے۔

دوسری کتاب من لا یحضرہ الفقیہ ہے جو شیخ صدوق ابو جعفر محمد المتوفی ۲۸۱ھ کی کتاب ہے۔ جناب تقی نے اس کتاب کو بھی فروع کافی کی طرح متنقض روایات کا مجموعہ قرار دیا ہے اور بتایا ہے کہ ان جھوٹی روایتوں کو ائمہ شیعہ کی طرف منسوب کیا گیا ہے۔ اور لکھا ہے کہ یہ بات بڑی دلچسپ ہے کہ اس عہد میں ایک یا فرقہ جو فرقہ موفضہ کے نام سے معروف تھا جنھوں نے اصول کافی کی ایک روایت کی بنا پر ائمہ شیعہ کے بارے میں حد سے زیادہ جاننے

لے روایتی حیثیت سے کسی روایت کا مجروح ہونا انگ بات ہے لیکن روایت کی صحت کے بعد کوئی روایت قرآن کے خلاف نکلی ہی ثابت نہیں ہے۔ خاص کر صحیحین کی۔

کے کام لیا ہے اور اذان اوقات کے الفاظ میں ولایت و امامت علیؑ کی شہادت کا اضافہ کر دیا تھا۔ شیخ صدوق نے جنھوں نے کلینی سے اسلام اور قرآن کا علم حاصل کیا فرقہ منفوضہ کو ان کے اس عمل پر لعنت کا حق دار قرار دیا ہے۔

ان دو کتابوں کے علاوہ علامہ تقی نے شیخ طوسی المتوفی ۳۸۵ھ کی دو کتابوں "تہذیب و البصائر" کے باہمی اختلاف کا ذکر بھی کیا ہے اور بتایا ہے کہ ملائے شیعہ کہتے ہیں کہ آنکھ بند کر کے ان کتابوں کی پیروی نہ کرنی چاہیے بلکہ لازم ہے کہ ہر عہد کے زندہ مجتہد مثلاً شیخ طوسی و صدوق و کلینی کی پیروی کی جائے۔

جن کتابوں پر مذہب شیعہ کی بنیاد ہے جناب تقی نے ان کی اور ان کے مصنفین کے خیالات کی تصنیف کے بعد موجودہ دنیا کے شیعہ میں مختلف ممالک شیعہ کی کیفیت بھی بتائی ہے اور لکھا ہے کہ پیران ممالک مختلفہ کو لازم تھا کہ کتاب دست کے معیار کے مطابق باہمی مشورہ سے اختلافات کو دور کرتے لیکن وہ اس بات پر تیار ہی نہیں ہیں کہ علی اور آل علی کی پیروی کریں جن کو جھوٹ موٹ کو وہ اپنا امام کہتے ہیں۔ جن کا نتیجہ یہ ہوا کہ شیعہ مذہب کے بہت سے فرقے نمودار ہو گئے۔ ان کی تفصیل یہ بتائی ہے کہ:

مختلف ممالک شیعہ۔ موجودہ شیعہ مذاہب میں سے پہلا مسلک زیدری ہے جو زید بن علی بن حسین کے نام سے منسوب اور مسلک اہل سنت سے قریب تر ہے۔

دوسرا مذہب اسماعیلی ہے جن کا کہنا ہے کہ امام جعفر صادق کے بعد ان کا فرزند اسماعیل امام تھا (مگر امام موسیٰ کاظم)

تیسرا مسلک شیعہ ہشت امامی ہے جو امام ہشتم امام رضاؑ کے ائمہ کو مانتے ہیں۔ ان کا عقیدہ یہ ہے کہ امام موصوت کے بعد ان کے اقطاب اصحاب وحی ہیں اور اب شریعت پیغمبر کی پیروی لازمی نہیں ہے۔

چوتھا مسلک شیعہ یازدہ امامی یا نصیریہ ہے اور امام حسن عسکریؑ تک کے اماموں کو مانتے ہیں۔ ان کے مسلک کی بنیاد امام حسن عسکری کے وکیل ابن نصر کی رہنمائی پر ہے۔

پانچویں شیعہ اثنا عشری ہیں جن کا عقیدہ ہے کہ ان کا آخری امام حسن عسکری کا فرزند ہے جن کی موتی منگور بیوی نہ تھی بلکہ ان کی کنیز "زنگس" یا "مریم" قیصر روم کی بیٹی تھی جس کے بطن سے بارہویں امام پیدا ہوئے اور اسی سال کے بعد غائب ہو گئے اور اخیر زمانہ میں پھر ظاہر ہوں گے۔ (ان سے مراد

(اہم مہدی ہیں)

فرقہ اثنا عشریہ کی شاخیں۔ پھر یہ فرقہ اثنا عشریہ کی بھی مختلف شاخیں ہیں۔ مسجد ان کے ایک اخباریہ ہے جو کہتے ہیں کہ امام کے ہر قول کو تسلیم کرنا واجب ہے۔ خواہ وہ اقوال متضاد ہوں۔ علامہ تقی کا کہنا ہے کہ شیخ کلینی۔ شیخ صدوق اور شیخ طوسی کا یہی مسلک ہے۔

دوسرا فرقہ اصولی ہے جن کا عقیدہ یہ ہے کہ روایات کو قبول کرنے کے چند اصول ہیں۔ یہ اصول تقریباً دس ہیں جو اہل سنت کے نزدیک معتبر ہیں جن کو قواعد اصولی کہا جاتا ہے۔

تیسرا فرقہ شیخی ہے۔ ان کا عقیدہ ہے کہ ہر عہد میں بارہویں امام کی طرف سے ایک سرباز دینی متعین ہو جاتا ہے جو کچھ وہ کہے اس کے تسلیم کرنے میں چون و چرا کی گنجائش نہیں یہاں تک کہ اگر خلاف قرآن بھی کچھ کہے تو اس کو رد نہیں کیا جاسکتا۔

موجودہ مذہب شیعہ۔ عہد حاضر میں شیعہ اثنا عشریہ کے بیشتر علماء بالخصوص ایران کے شیعہ خود کو اصولی کہتے ہیں۔ لیکن جناب تقی کے نزدیک کوئی شیعہ پورے طور پر اصولی نہیں ہے بلکہ ایک حد تک یہ اخباری اور تصرف دونوں کا ملغوبہ ہے۔ چنانچہ اگر کسی مجلس و عطل میں مسلک اخباری یا صوفیانہ یا شیخی مسلک کے مطابق مبالغہ آمیز تقریر ہو رہی ہو تو ان کو کوئی اعتراض نہیں ہوتا۔

فرقہ مفوضہ۔ اس سلسلہ میں جناب تقی نے ایک اور فرقہ کا ذکر کیا ہے جسے مفوضہ یا غلات کہتے ہیں جس کا ظہور شیخ صدوق کے زمانے (یعنی چوتھی صدی ہجری) میں ہوا۔ ان لوگوں کا عقیدہ یہ تھا کہ خدا نے اماموں کے بعد امور خلافت کو انھیں تفویض کر دیا ہے۔ انھوں نے اذان اور اقامت میں اشہد ان محمد رسول اللہ کے بعد اشہد ان علیاً ولی اللہ یا اشہد ان علی امیر المؤمنین حقاً وغیرہ الفاظ کا اضافہ کر دیا ہے۔ جس کے باعث شیخ صدوق نے ان اشخاص کو لعنت کا مستحق قرار دیا ہے (جیسا کہ پہلے عرض کیا گیا)

اس تفصیل کے بعد ڈاکٹر صادق تقوی نے اس امر پر اظہارِ افسوس کیا ہے کہ اگرچہ اس وقت دنیائے شیعہ میں فرقہ مفوضہ یا غلات کا وجود نہیں ہے لیکن اس وقت شیعوں کے تمام فرقے خواہ وہ اخباری ہوں یا اصولی۔ شیخی ہوں یا صوفی عقیدہ اور عمل میں کم و بیش سب کے سب مفوضہ ہیں اور مذہب جعفری یعنی اسلام سے کوسوں دور ہیں۔ اگر اچانک علمائے شیعہ میں سے کوئی حق پسند ہو بھی تو اکثریت سے مرعوب ہو کر زبان کشائی کی جرأت نہیں کرتا اور تفریق سے کام لیتا ہے۔ البتہ گیارھویں صدی ہجری میں علامہ شیخ حرّ عاملی نے اپنی کتاب وسائل الشیعہ میں اس کا ذکر کیا ہے۔ لیکن مقام افسوس

ہے کہ علماء کے سوا کسی کو اس کی قبر نہیں ہے۔ علمائے شیعہ نے اس حقیقت کو مخفی رکھا ہے۔ ایسی صورت میں بہتر یہی ہے کہ ہم ان علماء کو قطعی طور پر اور بیشتر شیعہ کو بالعموم مفوضہ قرار دیں۔

فرقہ شیعہ کی بدعات - تبصیحہ پہنچنے کے علاوہ تصدیقی کا یہ قول تلخ شیعہ اصحاب کو ناگوار ہو لیکن اس کی حقیقت و صداقت سے انکار نہیں کیا جاسکتا۔ اس کا ثبوت یہ ہے کہ حالی میں پاکستان کے شیعہ علماء نے زعمانی شیعہ بچوں کے لیے جو نصاب دینی پسند فرمایا ہے اس میں خصوصیت کے ساتھ مفوضین کی پیروی کی گئی ہے اور وہی الفاظ اذان و اقامت بلکہ کلمہ طیبہ میں اضافہ کیے گئے ہیں۔ جن کی مخالفت شیخ صدوق وغیرہ شیعہ فقہاء محدثین نے کی ہے اور اس قسم کی بدعات کو مستوجب لعنت قرار دیا ہے۔

جناب صادق تقی نے اپنے اس رسالہ میں خصوصیت کے ساتھ ان بدعتوں کی نشاندہی فرمائی ہے جو شیعہ مذہب کے علماء نے کتاب و سنت کے خلاف دین اسلام میں داخل کر گئے ہیں انہوں نے بجا طور پر تمام علمائے اسلام سے قطع نظر اس کے کہ وہ شیعہ ہوں یا سنی یہ مطالبہ کیا ہے کہ بوجہ ارشاد حضرت علی و جمہل اصحاب پیغمبر علیہ السلام بالخصوص امام جعفر صادقؑ محض کتاب و سنت کی پیروی پر کاربند ہوں اور علمائے حق پسند کے باہمی مشورہ سے ایک دینی دستور العمل تیار کریں جو رب کے لیے قابل قبول ہو۔ تاکہ ہر قسم کے خطرات سیاسی و اجتماعی و علمی سے محفوظ رہیں۔

اصول استنباط مسائل - کتاب و سنت سے استنباط مسائل کے لیے انہوں نے ایک درجہ اصول پیش کیے ہیں جن میں نہایت ضروری امر یہ ہے کہ اہل تعقیق قرآن حکیم کی زبان سے پورے طور پر واقف ہوں اور محض ایک آیت کے پیچھے بڑھ کر اپنا مطلب نہ نکالیں بلکہ بحیثیت مجموعی قرآن پر نظر نظر رکھیں۔ اور خود رائی سے ہرگز کام نہ لیں۔ مجموعاً حدیث میں سے ان کے نزدیک مولانا امام مالک کو سب سے زیادہ اہمیت حاصل ہے۔ اس کا سبب انہوں نے یہ بتایا ہے کہ امام جعفر صادق اور دوسرے تمام ائمہ شیعہ کوئی دینی کتاب چھوڑ کر نہیں گئے اور مبارزوں، مذہب تراشوں نے متفرق اجتماعوں کے سوا اور کوئی کام اپنے اپنے عہد میں نہیں کیا۔ البتہ خود کتاب و سنت کے حامی رہے ہیں۔

مؤلف نے اپنے اس رسالہ میں صرف ان بدعات میں تاثر کا ذکر کیا ہے جو کتاب و سنت کے فانی اور ارشادات علی و ائمہ کے قطعاً خلاف ہیں۔ حقیقت یہ ہے کہ مسلمانوں کے دو فرقوں شیعہ سنی کے درمیان اختلاف و شقاق کی بنیاد یہی بدعات ہیں۔

مسئلہ خلافت - ڈاکٹر تقی نے اس خیال کی تردید کی ہے کہ سنی و شیعہ کے درمیان جو اختلاف ہے

اس کی بنیاد خلافت کا معاملہ ہے۔ ان کا کہنا ہے کہ مسلمانوں کے درمیان خلافت کے بارے میں یہ اختلاف آنحضرت صلی اللہ علیہ وسلم کی وفات کے بعد دوسری صدی ہجری میں پیدا ہوا جب کہ خود فریبوں نے ائمہ شیعہ کو دربار خلفائے عباسیہ میں بدنام کرنے کے لیے یہ فتنہ اٹھایا۔ اس سے پہلے خلفاء کے درمیان کوئی اختلاف نہ تھا۔ چنانچہ حضرت علیؑ نے خود اپنے مکتوب (ششم ہج البلاغہ) میں اعتراف فرمایا ہے کہ وہ چوتھے خلیفہ تھے اور ان کا انتخاب بھی دوسرے تین خلفائے راشدین کی طرح قرآنی احکام کے عین مطابق ہوا۔ ڈاکٹر صاحب نے ہج البلاغہ کی اصل عبارت نقل فرما کر اس کا ترجمہ فارسی زبان میں کیا ہے۔ اس کا اردو ترجمہ یہ ہے۔

”ان ہی اصحاب نے مجھے بیعت کی ہے جنہوں نے ابوبکر، عمر اور عثمان سے بیعت کی اور ان ہی شرط پر بیعت کی جن شرائط پر ان تینوں سے بیعت کی تھی۔ جو لوگ موجود تھے ان کو یہ حق تھا کہ وہ کسی اور کو منتخب کرتے اور نہ ان اصحاب کو جو موجود نہ تھے یہ مناسب تھا کہ اس کو رد کر دیتے۔ کیونکہ منصب خلافت پر تمکن کرنے کا طریقہ ہی یہ تھا کہ مہاجرین اور انصار کے شور سے فیصلہ ہو۔ ان کا کسی امر پر باہم متفق ہو جانا خدا کو پسند ہے۔ اگر کوئی شخص مجلس شوریٰ کے اس فیصلہ سے بگڑی یا گمراہی کے باعث منہ موڑ لے تو چاہیے کہ اسے ایسا کرنے سے باز رکھا جائے اور انکار کرے تو اس کے خلاف جنگ لازم ہے کیونکہ اس نے اسلامی قانون سے سرتابی کی اور خدا بھی اس کے پاداشِ عمل میں اسے نرا دے گا پس اے معاویہ تم اپنی عقل سے کام لو اور حرم دہوا کو ترک کر دو۔ میرا طرز عمل گواہ ہے کہ میں تمام انسانوں میں سب سے زیادہ خون عثمان سے بری الذمہ ہوں اور یہ تمہیں خود بھی معلوم ہے کہ میں اس معاملہ میں الگ تھلک رہا تھا یہ اور بات ہے کہ تم حقیقت پر کرو اور جو کچھ تمہیں علم ہے اس کے برخلاف ظاہر کرتے رہو۔“ اس مکتوب کو نقل کرنے کے بعد لکھا ہے کہ:

اچھی طرح سمجھ لینا چاہیے کہ علامہ رضی نے جو شیعوں کے غلیظ المرتبت علماء میں سے ہیں اس امر کی وضاحت کی ہے اور یہ عبارت خود حضرت علیؑ کے مراسلات کا ایک حصہ ہے اور بائیں لحاظ قابل اعتبار ہے کہ یہ خط عوام کے لیے نہیں تھا بلکہ معاویہ کے نام بھیجا گیا تھا۔ لہذا یہ خط ہج البلاغہ کے دوسرے مکتوبات کی طرح نہیں ہے جن میں بیشتر الحاقی ہیں۔ ایسی صورت میں شیعہ سنی کے درمیان امر خلافت کو موجب اختلاف قرار دینا کس طرح ممکن ہے؟

خلافت علیؑ کے بارے میں ایک دلچسپ انکشاف۔ مسئلہ خلافت کے باب میں شیعہ سنی اختلاف کے

متعلق جناب ڈاکٹر صادق تقی کی تحقیق منہایت دلچسپ ہے۔ ان کی رائے یہ ہے کہ خلافت کی بنا پر اختلاف کی بنیاد دراصل خود مذہب اہل سنت کے پیروں نے رکھی اور اس کا الزام ان لوگوں پر لگا دیا جو صحیح معنوں میں شیعہ تھے۔ ورنہ ائمہ شیعہ کے نزدیک خلافت کے مسئلہ کی کوئی حقیقت نہیں ہے۔ ان کی کوشش یہی رہی ہے کہ دین اسلام میں اختلاف پیدا نہ ہونے دیں۔ اس کی تفصیل یہ بتائی ہے کہ نبی عباس کے عہد میں جب سنیوں کے چار مکاتب فکر معرض وجود میں آگئے اور انہوں نے چاہا کہ صحیح و مستند کتابوں کو پرانگنہ کر دیا جائے تو امام جعفر صادق اور دوسرے اماموں نے اس کی مخالفت کی۔ اس پر سنیوں نے اماموں کو خلیفہ عہد کا دشمن ثابت کرنے کے لیے یہ اڑا دی کہ یہ امام خلیفہ کے بعد اس کا جانشین بننے کا داعیہ رکھتے ہیں۔ ان سنیوں کا یہ عقیدہ ہے کہ تین خلفائے راشدین کی خلافت بھی غصبی خلافت تھی یعنی ان کا حق نہ

تھا۔ حضرت علی کو خلیفہ اول ہونا چاہیے تھا۔

موجودہ مذہب شیعہ خود ساختہ ہے۔ پھر بتایا ہے کہ ائمہ شیعہ نے ان مذہبی اختلافات سے نجات پانے کی ہر چند کوشش کی لیکن فتنہ پروانہ اپنا کام کرتے رہے جنہوں نے قرآن کے خلاف ہزاروں جھوٹی روایتیں پیغمبر اسلام کے نام سے گھڑ کر سنیوں کی کتابوں میں شامل کر دیں اور بالآخر ایک خود ساختہ مذہب شیعہ بنا لیا کہ یہ لوگ حضرت علی کی خلافت بلا وصل کے قائل ہیں جس کے ثبوت میں اسی من گھڑت روایات کو دلیل کے طور پر پیش کیا۔ وہ چاہتے تھے کہ قرآن و سنت کی پیروی کی بجائے خلافت کی من گھڑت اور بے مقصد کہانی پیش کر کے مسلمانوں کے معاشرے میں ایک فتنہ برپا کریں۔ جس کا نتیجہ یہ ہوا کہ اس نو پیدا مذہب شیعہ نے سنیوں کے مذہب یعنی خلافت علی بلا فصل کو اپنے مذہب کی بنیاد قرار دیا۔ اور اہل سنت کے اس پرانے مذہب کو شیعہ جعفری کے نام سے اختیار کیا اور طریق اجتہاد کو اپنا یا جس سے ائمہ شیعہ اصولاً بیزار تھے۔ انہوں نے سنیوں کے مسلک چہارگانہ کی پیروی میں چار کی بجائے ہر شہر میں دس گنا مجتہدوں کا ہونا لازم قرار دیا تاکہ مذہبی اختلاف کا دامن زیادہ پھیل جائے۔ ان کا کہنا ہے کہ بد قسمتی سے اس وقت دنیا کے شیعہ کی اکثریت اس مصنوعی شیعیت کی پیروی ہے اور ہر چند بے نام دشمن مسلمانوں کے کوئی شخص بھی سچے مذہب جعفری کا پیرو نہیں ہے، اس کے بعد انہوں نے بتایا ہے کہ سنی اور شیعہ دونوں کی کتب روایات میں حضرت علی کی خلافت بلا فصل کے ثبوت میں آیات قرآنی کو پیش کیا گیا ہے لیکن ان آیات کو مسئلہ خلافت سے کوئی نسبت نہیں ہے۔

ہر چہار خلفائے راشدین خلیفہ برحق تھے۔ بالآخر علامہ تقی موصوف نے ہر چہار خلفائے راشدین کی خلافت کا برحق ہونا، قرآن، حدیث اور اصول کی روش سے ثابت کیا ہے اور ان لوگوں کی مذمت کی ہے جو کتاب و سنت کی بجائے خود ساختہ اور جھوٹی روایات کتب کی بنا پر اپنے اپنے بزرگان دین کے حق میں دشنام طرازی کے مرتکب ہوتے ہیں۔

تبصرہ کا۔

اب ظاہر ہے کہ اگر ہر دو فریق شیعہ و سنی جناب صادق تقی کے ارشادات پر کان دھریں اور کتاب و سنت کی روشنی میں مسائل اختلافی کو حل کر لیں تو باہمی نزاع ایک قلم مفقود ہو جائے اور ایک بار پھر ملت اسلامیہ اتحاد و یکگت کی برکتوں سے بہرہ ور ہو جائے۔ تمام سنی حقیقی مذہب جعفریہ سے متفق ہیں۔ جہاں تک اہل سنت کا تعلق ہے یہ عاجز و ناتواں اور سے اذعان کے ساتھ کہہ سکتا ہے کہ گواہی سنت کو ڈاکٹر موصوف کے بعض خیالات سے اتفاق نہ ہو لیکن ان تمام امور کو تسلیم کرنے کے لیے تیار ہیں جن کو کولف رسالہ نے حقیقی مذہب جعفریہ کی بنیاد قرار دیا ہے۔ مثلاً،

- ۱۔ کتاب و سنت کی روشنی میں دینی مسائل کا حل۔
- ۲۔ خلفائے اربعہ راشدین کی خلافت کا برحق ہونا۔
- ۳۔ حضرت علیؓ کی خلافت بلا فصل سے انکار۔
- ۴۔ بزرگان دین کے حق میں بدگواہی و دشنام طرازی سے مکمل احتراز۔
- ۵۔ اپنی کتابوں سے ایسی تمام جھوٹی یا موضوعی روایات کا اخراج جو بقول ڈاکٹر صادق تقی غیر حقیقی شیعوں نے داخل کر دی ہیں۔
- ۶۔ منوفین یا غلات سے بیزاری جنھوں نے کلمہ اسلام اور اذان و اقامت میں سنت کے خلاف اضافہ کیا۔

اس اعلان کے ساتھ تمام اہل سنت اپنا ہاتھ محبت و اخلاص اور اتحاد و اتفاق کے لیے اہل تشیع کے سامنے دراز کرتے ہیں اور ان کے رد عمل کا انتظار کر رہے ہیں۔

**خط و کتابت کرتے وقت
خریداری نمبر کا حوالہ ضرور دیں**